

محول مال

بچوں کے لئے چند لاویز نظمیں
یعنی

ابوالاثر حفیظ جالندھری مدیر محض
از

۱۹۲۸ء

دارالاشاعت پنجاب لاہور

چوں مال

بچوں کے لئے چند دلاویز نظمیں
از

ابوالاثر حفیظ جالندھری مدیر مخزن

۱۹۲۸ء

دارالاشاعت پنجاب لاہور

فہرست مضامین

۷	۱۔ پیارا نام ..
۱۰	۲۔ ننھا سا دل ..
۱۲	۳۔ جھوٹا گواہ ..
۱۶	۴۔ میری اماں ..
۱۸	۵۔ موٹر گاڑی ..
۲۰	۶۔ صبح کی سیر ..
۲۳	۷۔ مجھے ننھا نہ سمجھو ..
۲۵	۸۔ چڑیا اور کوا ..
۲۷	۹۔ اک ترے آنے سے پہلے ..
۲۹	۱۰۔ اک ترے آنے کے بعد ..
۳۱	۱۱۔ چلو پیر کھاٹیں ..
۳۳	۱۲۔ خدا دیکھتا ہے ..
۳۴	۱۳۔ بی مانو سمجھ گئی ہیں ..
۳۵	۱۴۔ گوالا لڑکا ..
۳۸	۱۵۔ گرمی کی رت آگنی ..


گیلانی الیکٹرک پریس میں باہتمام بابو نظام الدین پرنٹر چھپی

دیباچہ

حفیظ کی شاعری نے اپنی ندرت۔ سلاست اور پاکیزگی کی وجہ سے نہایت مقبوضی مدت میں اہل ملک کی توجہ اپنی طرف مبذول کر لی ہے، عظیم الشان شاعرے اس کے کلام کی رونق سے آباد ہیں۔ ملک کے مقتدر اخبار اور رسالے اس کے دلاویز اشعار کو قدر و عزت کی جگہ دیتے ہیں۔ بچے اس کی نظمیں پڑھ کر ہنستے اور قلعاریاں مارتے ہیں۔ نوجوان سر دھنتے اور جھومتے ہیں۔ بوڑھے اپنا سفید سر ہلا کر اس کی ہونہاری پر یہ کہتے ہوئے سنائی دیتے ہیں۔ کہ یہ ابھی فتنہ ہیں کسی دن کو قیامت ہوں گے

میرے نزدیک زبان کی سادگی۔ مطالب کی سلاست اور ادبی افادے کے اعتبار سے حفیظ کی ان نظموں کا پایہ بہت بلند ہے۔ جو بچوں کے لئے لکھی گئی ہیں، حقیقت یہ ہے کہ اصنافِ شعر میں عملی حیثیت سے بچوں کی نظمیں لکھنا بے انتہا مشکل کام ہے لیکن نہایت تعجب کا مقام ہے۔ کہ حفیظ کا معصوم تخیل اس دشوار گزار رستے کو نہایت آسانی اور سہولت سے طے کر گیا۔ اور جس جگہ بڑے بڑے اُستادوں کا زہرہ آب آب ہوتا تھا۔ وہاں حفیظ کا قلم ہنستا کھیلتا اور اُچھلنا کودتا چلا جاتا ہے، حفیظ نے اب تک بچوں کے لئے بے شمار نظمیں لکھی ہیں۔ جن میں سب سے زیادہ قابلِ غور اور تعجب انگیز خصوصیت یہ ہے۔ کہ کسی جگہ تخیل کا انداز پیچیدہ ہونے نہیں پاتا۔ اور نقادِ فن کو ایسا معلوم ہوتا ہے۔ جیسے حفیظ ان نظموں کے لکھتے وقت خود بچہ بن گیا تھا۔ کیونکہ جب تک شاعر کی فکر پر یہ حالت فی الواقع

- ۱۶۔ چڑیا گھر کی سیڑ ۴۰
- ۱۷۔ مچھلیوں کا استاد ۵۰
- ۱۸۔ پیسا کھی کا میلہ ۵۴
- ۱۹۔ تیشری ۵۶
- ۲۰۔ تصویروں سے لفظ بوجھو ۵۸
- ۲۱۔ صحت ۵۹
- ۲۲۔ یعنی بے معنی ۶۱
- ۲۳۔ دھنیا ۶۳
- ۲۴۔ مرغی اور دانہ ۶۴
- ۲۵۔ ہولی ۶۷
- ۲۶۔ گکڑوں کوں ادبچوں چڑچوں ۶۹
- ۲۷۔ نایب بندریا ۷۰
- ۲۸۔ سکاؤٹ کا گیت ۷۲
- ۲۹۔ توب کا آن داتا ہے ۷۴
- ۳۰۔ گکڑوں کوں ۷۶
- ۳۱۔ گوٹے کی چنری ۷۸
- ۳۲۔ بی اقی کا چرخا ۷۹



اے دو جہاں کے والی
اے گلشنوں کے مالی

ہر چیز سے ہے ظاہر حکمت تری نرالی
تیرے ہی فیض سے ہے سرسبز ڈالی ڈالی
پتوں میں تیری رنگت پھولوں میں تیری لالی

یہ سلسلہ جہاں کا
دُنیا کے گلستاں کا

پھولوں بھری زمیں کا تاروں کا آسماں کا
سارا ہے کام تیرا
پیارا ہے نام تیرا



یہ خاک - آگ - پانی
ہے تیری مہربانی


وارد نہ ہو جائے۔ وہ کبھی نیچے کی فطرت۔ اس کے خیالات۔ اس کے تصورات اور اس کی روحانیت کا پر تو اپنے کلام پر نہیں ڈال سکتا، میرے نزدیک حقیقت کی یہ کامیابی تمام شعرا کے لئے مقام رشک ہے۔ اور اس اعتبار سے ملک کا کوئی سخنور اس کا مقابلہ نہیں کر سکتا۔

ان نظموں میں جہاں نیچے کے مشاغل اور اس کی خواہشات کی ترجمانی کی گئی ہے۔ وہاں نہایت غیر معلوم طریق پر اس کی اخلاقی و ادبی تربیت کے اثرات بھی مضمر کر دئے گئے ہیں۔ تاکہ دل بہلاؤ کے پردے ہی میں نیچے کا دماغ ادبی شائستگی سے بھی بہرہ ور ہو جائے، اس کے علاوہ زبانِ اُردو کی یہ کتنی بڑی خدمت ہے۔ کہ چھوٹے بچوں کو آغازِ تعلیم ہی میں سادگی سلاست اور ادبیت کی خوبیوں کا عادی بنایا جائے۔ اور روزمرہ کے محاورات ان کے سادہ اور تاثیر پذیر دماغوں میں اس طرح پیوست کر دئے جائیں۔ کہ مدۃ العمر ان کی طبائع کو ان سے بیگانگی پیدا نہ ہو، ظاہر ہیں بنگاہیں آج حقیقت کی اہمیت کا اندازہ نہیں کر سکتیں لیکن آج سے دس سال بعد جب ان نظموں کے پڑھنے والے نیچے زندگی کے مختلف شعبوں میں مصروفِ کار ہوں گے۔ اس وقت نقادانِ فن کو معلوم ہوگا۔ کہ قوم کو زبانِ اُردو کا شیدائی بنانے میں حقیقت کی ان نظموں کو کس قدر دخل حاصل ہے۔ اب ضرورت اس امر کی ہے۔ کہ بچوں کے والدین اور ان کے اُستاد اس عظیم الشان خدمت میں حقیقت کا ہاتھ بٹائیں۔ اس کی نظمیں بچوں کو حفظ کرائیں۔ اور ان کے مطالب کا نقش ان سادہ دماغوں میں اس طرح بٹھا دیں۔ کہ کبھی مٹنے نہ پائے، میرے نزدیک حقیقت کے کمالِ فن اور اس کی محنت و جگر کاوش کا یہی ایک معاوضہ ہو سکتا ہے۔ کہ ہم اس کے نصب العین کی تکمیل میں مددگار ہوں، مجھے امید ہے۔ کہ یہ نظمیں قوم کے ہر طبقے میں بے انتہا مقبولیت حاصل کریں گی۔

عبدالمجید سالک

ہر اک غلام تیرا
پیارا ہے نام تیرا

مسجد میں شان تیری
مندر میں آن تیری
ہوتی ہے سب میں پوجا اے مہربان تیری
اُس میں بھجن ہیں تیرے اس میں اذان تیری
یہ بھی ہے تیری بولی وہ بھی زبان تیری
ہر دل میں ہے ترا گھر
ہر من ہے تیرا مندر
رام اور رحیم بن کر چرچا ہر اک زبان پر
ہے صبح و شام تیرا
پیارا ہے نام تیرا



ہر دم ہوا کے لب پر ہے تیری ہی کہانی
اُونچے پہاڑ چُپ ہیں دے کر تیری نشانی
ہے دم قدم سے تیرے دریاؤں میں روانی

ہر بحر اور بر میں
ہر خشک اور تر میں
ہر بیج میں شجر میں ہر شاخ ہر ثمر میں
ہے فیض عام تیرا

پیارا ہے نام تیرا
تو نے ہمیں بنایا
اور سوچنا سکھایا

ہر شے پہ ہم نے دیکھا تیرے کرم کا سایا
جس راستے میں ڈھونڈا تیرا نشان پایا
خالق ہے تو خدایا مالک ہے تو خدایا

انسان بھی ہیں تیرے

جوان بھی ہیں تیرے

جاں دار بھی ہیں تیرے بے جان بھی ہیں تیرے



MABEL
LUCIE
ATTWELL

نکھاسا دل

نکھاسا گھر سے - موتی بچارا
اس کو کسی اور کتے نے مارا

بہنچے پہ اس کے چوٹ آگئی ہے

بیچاری ننھی - گھبرا گئی ہے

باندھی ہے پٹی - بہنچے پہ کس کر

پہنچا ہے صدمہ - ننھے سے جی پر

خود رو رہی ہے - کہتی ہے اس کو

پُپ کل کے چھو جا - موتی تو مت لو

”چھہ نے ہے تیلی - یہ ٹانگ تولی

تولوں کی موتی - میں ٹانگ اچھہ کی


”چھو جا میں بدلا - لوں گی تیدا کل

میں ٹانگ اچھہ کی - تولوں کی جا کل“

رونی ہے بیٹھی ننھی زمیں پر
آئے ہیں آنسو گالوں پہ بہ کر
رہم آگیا ہے۔ چھوٹا سا دل ہے
ننھی سی ننھی۔ ننھا سا دل ہے



تو گیدڑ یہ بولا۔ نہیں اسے چچا
 کہا اُونٹ نے جھوٹ کہتا ہے تو
 تو گیدڑ پکارا دُرُم۔ دُم۔ دُرُم
 پکارا یہ گیدڑ ”ٹھہرنا یہاں
 زباں ہی کا وعدہ تھا تو نے کیا
 فریبی ہے تو سخت جھوٹا ہے تو
 چچا تو ہے جھوٹا۔ تُرُم۔ تُم۔ تُرُم
 گواہ لے کے آیا ابھی دیکھ ہاں




یہ کہہ کر وہ بھاگا دُرُم۔ دُم۔ دُرُم
 وہیں بھٹ میں رہتا تھا اک بھیڑیا
 کہ اُونٹ ایک پھانسا ہے میں نے یہاں
 یہ سن کر بہت خوش ہوا بھیڑیا
 اُچھل کود کرتا تُرُم۔ تُم۔ تُرُم
 کہا اُس سے گیدڑ نے سب ماجرا
 چلو کاٹ لیں چل کے اس کی زباں
 چلا ساتھ گیدڑ کے ہنستا ہوا

بھوٹا گواہ

بیاباں میں اونٹوں کا اک قافلہ
 تھی اک اونٹ کی پیٹھ زخمی کہیں
 وہ بوجھا اٹھانے کے قابل نہ تھا
 بڑھی جب کہ گرمی ڈرم۔ دم۔ ڈرم
 وہ پھرتا رہا خوب ادھر اور ادھر
 کئی دن نہ پانی جب اس کو ملا
 اُسے پھرتے پھرتے ڈرم۔ دم۔ ڈرم
 کہا اس سے گیدڑ نے سن اے چچا
 تو کھاؤں گا کچھ گوشت میں نوچ کر
 ہوا اونٹ راضی ڈرم۔ دم۔ ڈرم
 وہ پہنچے وہاں ایک ندی کے پاس
 کہا پھر تو گیدڑ نے لے اے چچا
 کہا اونٹ نے "واہ ڈرم۔ دم۔ ڈرم"

چلا جا رہا تھا۔ ڈرم۔ دم۔ ڈرم
 اُسے اس کے مالک نے چھوڑا وہیں
 اکیدا بیاباں میں وہ رہ گیا
 لگی پیاس اس کو تڑم۔ تم۔ تڑم
 کہیں اس کو پانی نہ آیا نظر
 بُرا حال اس اونٹ کا ہو گیا
 ملا ایک گیدڑ تڑم۔ تم۔ تڑم
 اگر تجھ کو پانی کا دوں میں پتا
 "جہاں پر سے زخمی ہے تیری کمر"
 چلے پھر وہ مل کر تڑم۔ تم۔ تڑم
 "بھائی جہاں اونٹ نے اپنی پیاس
 مجھے گوشت اپنی زبیاں کا کھلا"
 کمر کا تھا وعدہ تڑم۔ تم۔ تڑم

تو گیدڑ بھی بھاگا یہ کہتا ہوا ملی جھوٹ کی بھیڑیے کو سزا
 کہا اونٹ نے تو بھی آگوشت کھا تو گیدڑ پکارا نہیں اسے چچا
 دُرُم۔ دُرُم۔ دُرُم۔ دُرُم۔ دُرُم۔ دُرُم۔ دُرُم۔ دُرُم۔
 تَرُم۔ تَرُم۔ تَرُم۔ تَرُم۔ تَرُم۔ تَرُم۔ تَرُم۔ تَرُم۔



بہت جلد پہنچے وہ ندی کے پاس
 کہا بھیڑیے نے "دڑم۔ دُم۔ دڑم
 زباں کے کھلانے کا وعدہ تھا ہاں
 جو وعدہ کیا تھا وہ سچ کر دکھا
 مگرتا ہے کیوں اب دڑم۔ دُم۔ دڑم
 کہا اُونٹ نے پیٹھ کا گوشت لو
 کہا اُونٹ نے "میں تو مرجاؤں گا"
 غرض اُونٹ بولا دڑم۔ دُم۔ دڑم
 کہ لو بھائی گیدڑ زباں کاٹ لو
 وہ بیٹھا جو نہی اپنا منہ کھول کر
 کہا بھیڑیے سے "دڑم۔ دُم۔ دڑم
 زباں اُونٹ کی تو ہے موٹی بہت
 ذرا آکے منہ سے زباں نکھامنا
 کہا بھیڑیے نے "دڑم۔ دُم۔ دڑم
 نہ تھی بھیڑیے کو مگر کچھ خبر
 کیا اُونٹ نے بند جھٹ اپنا منہ
 غرض بھیڑیے کی دڑم۔ دُم۔ دڑم

جہاں اُونٹ بیٹھا ہوا تھا اُو اس
 میں سچ بولتا ہوں تڑم۔ تُم۔ تڑم
 میں سنتا تھا جھاڑی کے پیچھے وہاں
 زباں اپنی گیدڑ کو جلدی کھلا
 "مگر ناترا ہے تڑم۔ تُم۔ تڑم
 تو دونوں یہ بولے زباں ہی کا دو
 یہ دونوں پکارے "ہیں اس سے کیا؟
 بہت تنگ آکر تڑم۔ تُم۔ تڑم
 خدا تم سے سمجھے گا اس بات کو
 تو گیدڑ کو آنے لگا دل میں ڈر
 کہ ہاں میرے پیارے تڑم۔ تُم۔ تڑم
 مری تھو تھنی اُس سے چھوٹی بہت
 مجھے سہل ہو جائے گا کاٹنا
 بہت خوب اچھا تڑم۔ تُم۔ تڑم
 دیا ڈال جھٹ اُونٹ کے منہ میں سر
 دیا زور دانتوں کا بھی کر کے اونہ
 پھٹی کھوپڑی جب تڑم۔ تُم۔ تڑم

تیری گودی میں آیا میں تو کیسا تجھ کو بھایا میں
خوشی سے کھل کھلاتی تھی

مری اماں مری اماں
دے مجھ کو کھلونے بھی مٹھائی اور پیسے بھی
دے بوٹ اور موزے بھی کتابیں اور کپڑے بھی
کھلاتی تھی پلاتی تھی

مری اماں مری اماں
نہ ہو گی تجھ میں جب طاقت رکھوں گا تجھ سے میں اُفت
تجھے دوں گا بڑی راحت اُٹھاؤں گا تیری خدمت
جو خدمت تو اُٹھاتی تھی

مری اماں مری اماں
میں جب دفتر سے آؤں گا بہت سی چیزیں لاؤں گا
تجھے پہلے کھلاؤں گا تو پھر میں آپ کھاؤں گا
مجھے جیسے کھلاتی تھی
مری اماں مری اماں

میری اماں


میں اک ننھا سا بچا تھا میں کچھ بھی کر نہ سکتا تھا
مگر میں تجھ کو پیارا تھا مجھے تیرا سہارا تھا
اٹھاتی تھی لٹاتی تھی

میری اماں میری اماں
تھپکتی تھی کبھی مجھ کو کبھی کی گد گدی مجھ کو
پلاتی دودھ تھی مجھ کو کبھی کچھ چیز دی مجھ کو
کبھی لوری سناتی تھی

میری اماں میری اماں
مجھے قصے سناتی تھی محبت سے سلاتی تھی
سویرے جب اٹھاتی تھی تو پہلے منہ دھلاتی تھی
نئے کپڑے پہناتی تھی

میری اماں میری اماں
ذرا سا مسکرایا میں ذرا سا کھل کھلایا میں

سامنے اک شیشہ جو لگا ہے دور کی چیز دکھا دیتا ہے
 راہ میں ہو جب کوئی آتا آدمی - ہاتھی - گاڑی - گھوڑا
 دیتا ہے آواز بگل کی جو سب کو ہے سنائی دیتی
 پخ پخ پخ پخ - پم پم پم ہٹ جاؤ جی سامنے سے تم



راہ سے خلقت ہٹ جاتی ہے بھیڑ بھی ہو تو چھٹ جاتی ہے
 ہونہ سڑک پر جب چھڑکاؤ موٹر والی راہ نہ جاؤ
 خاک اُڑتی ہے اس کے پیچھے ہو جاتے ہیں میلے کپڑے

پنج پنج پنج پنج پنج پنج پنج
 آگے سے ہٹ جاؤ بھائی
 آتی ہے وہ گر گر کرتی
 کھینچے اس کو اونٹ نہ گھوڑا
 آپ ہی آپ ہے دوڑتی پھرتی
 انجن ایک بنا ہے اس میں
 اور ہیں چند کلیں بھی ایسی
 بجلی سے پٹرول سے جلتا
 کرتا ہے جب زور دھواں یہ
 اندر بیٹھے ہیں مالک اس کے
 بیٹھا ہے موٹر کا ڈریور
 ہاتھ میں اس کے ایک ہے چکر
 چکر جب وہ گھما دیتا ہے

حیران ہو رہا ہوں

کچھ دور سے رہٹ کی
آواز آ رہی ہے

گویا پری ہے کوئی
جو گیت گا رہی ہے

یہ بول میٹھے میٹھے

ہیں کس قدر سُریلے

سُن سُن کے یہ ترانے
ہر شاخ جھومتی ہے

اور اپنے ننھے ننھے
پتوں کو چومتی ہے

غنچے بھی کھل رہے ہیں

پتے بھی ہل رہے ہیں

مشرق بھی رفتہ رفتہ
گلزار بن رہا ہے

اس گھر میں کوئی دولہا
جوڑے پہن رہا ہے

اللہ رے یہ نظارا

کیسا ہے پیارا پیارا

بادل کے چند ٹکڑے
کیسے چمک اٹھے ہیں

سیندور کے اثر سے
کُنڈن دمک اٹھے ہیں

اب صبح آ رہی ہے

سونا لٹا رہی ہے

صبح کی سیر

اُٹھا ہوں منہ اندھیرے

تاروں بھرے سویرے

اپنی چھڑی اُٹھا کر نکلا ہوں سیر کرنے
تازہ ہوا میں جا کر دل کو خوشی سے بھرنے

کیا وقت ہے سہانا

پُر نور ہے زمانا

ٹھنڈی ہوا کے جھونکے کیا سرسرا رہے ہیں!
کھیت اور سبز پودے کیا لہلہا رہے ہیں!

شاخیں ہیں یا ہندو لے

کھاتے ہیں کیا جھکولے

شاداب کھیت گریا ہیں سبز سبز نہریں

اُٹھتی ہیں بے تنہا شاخیں جن میں خوشی کی لہریں

میں ان کو دیکھتا ہوں

میرے ننھا نہ سمجھو

مجھے ایک ننھا سا لڑکا نہ سمجھو مجھے اس قدر بھولا بھالا نہ سمجھو
مجھے کھیلنے ہی کا شیدا نہ سمجھو سمجھتے ہو ایسا۔ تو ایسا نہ سمجھو

میں طاقت میں رستم سے بہتر بنوں گا بہادر بنوں گا۔ دلاور بنوں گا
میں پڑھ لکھ کے اک روز افسر بنوں گا ارسطو بنوں گا۔ سکندر بنوں گا

سبق نیکیوں کے مجھے یاد ہوں گے بہت سے ہنرمند مجھ سے ایجاد ہوں گے
بہت مجھ سے خوش میرے استاد ہوں گے عزیز اور ماں باپ سب شاد ہوں گے

سچائی سے ہرگز نہ شرماؤں گا میں بھلائی ہر اک سے کئے جاؤں گا میں
مصیبت میں بالکل نہ گھبراؤں گا میں بُرائی کی راہوں سے کتراؤں گا میں

میری گفتگو ہوگی ساری کی ساری بہت اچھی اچھی بہت پیاری پیاری

پٹروں پہ سب پرندے خوشیاں منا رہے ہیں
اور صبح کی خوشی کے نغمے سُنا رہے ہیں

بل بل کے گا رہے ہیں

تنائیں اُڑا رہے ہیں

سُورج اُٹھا ہے۔ اُٹھ کر

بدلا ہے اس نے یکسر رنگ اور ہی جہاں کا

دُنیا پہ نور چھایا

مٹی پہ رنگ آیا

سُورج نے آنکھ کھولی تو جاگ اُٹھا زمانہ

اب بن گیا ہے موتی شبنم کا دانہ دانہ

قطرے دمک رہے ہیں

ذَرّے چمک رہے ہیں

دن اچلا ہے میٹھی بھی اب گھر کو جا رہا ہوں

خوش ہوں۔ اور اس خوشی کی بیٹی بجا رہا ہوں


اب ناشتہ کروں گا

دل کام پر دھروں گا

چڑیا اور کوّا

دونوں نے اک دن یہ سوچا
دونوں مل جل کھائیں کھجڑی

اک تھی چڑیا اک تھا کوّا
آؤ آج پکائیں کھجڑی



کوّا جا کر چاول لایا
کھجڑی پھر دونوں نے پکائی

دونوں کو یہ کام جو بھایا
چڑیا دال کے دانے لائی

میں بولوں گا محفل میں جب اپنی باری تو ہوگی میری بات میں پائیداری

نہ میں دل دکھانے کی باتیں کروں گا نہ ہرگز رُلانے کی باتیں کروں گا
میں بلکہ ہنسائے کی باتیں کروں گا دلوں کو ملانے کی باتیں کروں گا



کھانے کی جب باری آئی
بولی چونچ ذرا دھو آؤ
کوّا چونچ کو دھونے نکلا
بس چڑیا نے کھچڑی کھالی
پھر ہنڈیا سب راکھ سے بھردی
پھر کونے میں چھپ گئی جا کر
دیکھی ہنڈیا ڈوئی تتالی
اب اُس نے چڑیا کو ڈھونڈا

چڑیا چیخی اور چلائی

رام دُہائی رام دُہائی

کوّا بولا چڑیا مائی
کیوں بیگانی کھچڑی کھاتی؟



اک ترے آنے سے پہلے

(اُستاد کے باہر جانے پر لڑکوں کی حالت)

ماسٹر جی گئے ذرا باہر
دل ہی دل میں ہیں سارے لڑکے شاد
اب کتابیں کہاں سبق کس کا
ایک ہنستا ہے ایک گاتا ہے
ایک بیٹھے ہی بیٹھے سوتا ہے
مشورے کر رہے ہیں دو باہم
ایک گوشے میں گولیاں کھیلیں
کاپی اک جلد جلد بھرتا ہے
گھر سے لائے نہیں ہیں کر کے سوال
اک نے باندھا ہے گال پر رومال
ڈاڑھ کے درد کا بہانا ہے
ساتھ باتیں بھی ہوتی جاتی ہیں

اب نظر کیا رہے کتابوں پر
گویا قیدی تھے اب ہوئے آزاد
پڑھنا وڑھنا خیال سے کھسکا
اور اک چٹکیاں بجاتا ہے
اور اک جھوٹ موٹ روتا ہے
آؤ چپکے سے اُٹھ کے چل دیں ہم
یا گراؤنڈ چل کے ڈنڑ پیلیں
دوسرا اس سے نقل کرتا ہے
ماسٹر جی سے اب کریں گے چال
تاکہ پوچھیں نہ اس سے کوئی سوال
چھٹی لینی ہے گھر کو جانا ہے
شوخی کھاتیں بھی ہوتی جاتی ہیں




چلو بیر کھائیں

چلو آج چھٹی منانے چلیں
 کہیں ہے کوئی پیڑ کوئی کہیں
 عجب گوندنی سے لٹکتے ہیں بیر
 کوئی سبز پیدا کوئی - کوئی لال
 لدی خوب بیروں سے ہیں بیریاں
 پرندوں کی کرتے ہیں یہ روک تھام
 لبوں پر ہے غل ہاتھ میں ہے غلیل
 ادھر سے اڑائے ادھر چل دئے
 پرندوں میں طوطوں کو بھاتے ہیں بیر
 ہیں طوطوں سے رکھوالے ڈرتے بہت
 یہ کھاتے بھی ہیں اور گراتے بھی ہیں
 ہنکاہیں نہ ان کو تو پھر کیا کریں
 درختوں پہ ہیں ٹہن باندھے ہوئے

کہیں باغ میں بیر کھانے چلیں
 بہت سے ہیں لیکن اکٹھے نہیں
 ہیں ایک ایک ڈالی میں دس بیس بیر
 جھکی بوجھ سے ان کے ایک ایک ڈال
 وہ رکھوالے کرتے ہیں چک پھیریاں
 غلیل اور غلے سے لیتے ہیں کام
 مگر پھر بھی طوطوں کی ہے ریل پیل
 ہٹے اس سے اس پیڑ پر چل دئے
 بڑے ہی مزے سے یہ کھاتے ہیں بیر
 اسی سے ہیں رکھوالی کرتے بہت
 اسی باعث ان کو ہنکاتے بھی ہیں
 یہ کھایا کریں اور وہ دیکھا کریں؟
 ہلاتے ہیں رسی سے ان کو کھڑے

خدا دیکھتا ہے

سبھی کچھ خدا کا بنایا ہوا ہے
 یہ خوش رنگ پھول اور پھل پیارے پیارے
 یہ آگ اور مٹی۔ ہوا اور پانی
 کوئی چیز اندر رکھی ہے کہ باہر
 ہر اک شے پر میرے خدا کی نظر ہے
 مرے دل کی باتوں کو وہ جانتا ہے
 اُجالا ہو یا چھارہا ہو اندھیرا
 نگہبان انسان۔ حیوان کا ہے
 وہ سب کچھ بُرا اور بھلا دیکھتا ہے
 یہ گلشن اُسی کا لگایا ہوا ہے
 یہ دن اور سورج۔ یہ رات اور تارے
 سبھی کچھ خدا ہی کی ہے مہربانی
 سمندر کی تہ میں ہے یا ہے زمیں پر
 وہ سب جانتا ہے اُسے سب خبر ہے
 ارادوں کو بھی خوب پہچانتا ہے
 ہے اس کی نظر میں ہر اک کام میرا
 وہ جاں دار ہے جان سب کا خدا ہے
 خدا دیکھتا ہے خدا دیکھتا ہے



جوں ہی ٹین کھر کا یہ جھٹ اُڑ گئے
 ادھر سے ہٹے تو ادھر آ گئے
 پھر آتے ہیں تو بول اٹھتے ہیں کل
 ادھر پکے پکے اتارے ہیں بیر
 چلومول لیں بیر اور خوب کھائیں
 مناسب تو یہ ہے زیادہ نہ کھائیں
 جدھر منہ اٹھا بس ادھر مڑ گئے
 پرندوں سے رکھوالے گھبرا گئے
 ہہا ہا ہہا ہا ! کا مچتا ہے غل
 بہت ہی بڑا اک لگایا ہے ڈھیر
 جو کھانے سے بچ جائیں گھر لے کے جائیں
 کہ ایسا نہ ہو بیر کھانسی لگائیں






دوبی مانو سمجھ گئی

یہ ہے پنسل اور سلیٹ
میں نے کیا لکھا ہے؟ بتا!
چار ملا کر بن گئے دس
بیس اور بیس ہوئے چالیس
اب ان میں سے نکالے آٹھ
رہتا ہے اب باقی کیا؟
سر سے کھیل زباں سے بول
بوجھ آسان سی بات ہے بوجھ
پڑھنے سے کیوں ڈرتی ہے؟
بات تجھے سمجھاتی ہوں
خالی تو نے کر دئے آٹھ

اچھا اب پنچوں کو سمیٹ
جو کچھ لکھوں دیکھتی جا
ایک دو تین ہوئے چھ بس
دس اور دس ہوئے ہیں بیس
بیس ہوں اور تو بن گئے ساٹھ
اچھا مانو! تو بتلا!
گوئی کیوں ہے منہ تو کھول
اتنی بھی نہیں تجھ کو سوجھ
میاؤں میاؤں کرتی ہے
اچھا میں بتلاتی ہوں
دودھ بھرے کوزے ہیں ساٹھ

باقی باون ہیں کہ نہیں
کیوں بی مانو اب سمجھیں؟



گوالا لڑکا

وہ آتا ہے گوالا لڑکا
 رنگت کالی کالی اس کی
 باندھ رکھی ہے ایک لنگوٹی
 شانوں پر اک کچی ڈالے
 سر پر پھینٹا سا بے ڈھنگا
 بالکل سیدھا سا واسے یہ
 اٹھتا ہے یہ صبح سویرے
 گھر گھر سے لیتا ہے گائیں
 گلہ کر کے اکٹھا سارا
 گائیں اس کو جانتی ہیں سب
 اس کا اک ہٹکارا سن کے
 نور کا تڑکا وقت سہانا
 اسی طرح یہ ڈنگر سارے

گایوں کا رکھوالا لڑکا
 صورت بھولی بھالی اس کی
 معمولی سی۔ بالکل چھوٹی
 اک لکڑی ہاتھوں میں سنبھالے
 باقی سارا پنڈا ننگا
 جنگل کا شہزادہ ہے یہ
 کرتا ہے گاؤں کے پھیرے
 گابھن اور بچڑوں کی مائیں
 بھرتا ہے اک خاص ہٹکارا
 اس کی صدا پہچانتی ہیں سب
 چل دیتی ہیں آگے آگے
 رستے میں پھر اس کا گانا
 لے جاتا ہے ندی کنارے

شام کا ہو جاتا ہے اندھیرا
ایک انوکھا دُولھا بن کر

چڑیاں جب لیتی ہیں بسیرا
آتا ہے یہ گاؤں کے اندر



گھاس وٹاں چرتی ہیں گائیں
ناچتا ہے اور گاتا ہے یہ
چڑھ جاتا ہے پیڑ کے اُوپر
جب گرمی کچھ بڑھ جاتی ہے
گایوں کو کرتا ہے اکٹھا
کلی بچھا کر پیڑ کے نیچے
رُوکھی سُوکھی کھالیتا ہے
نڈی سے پھر پانی پی کر
پیند اسے جھٹ آ جاتی ہے
نور کا دن جب ڈھل جاتا ہے
اُٹھتا ہے انگڑائی لے کر
کھودتا ہے یہ گھاس بہت سی
گائیں سب جب چر چکتی ہیں
نڈی میں یہ نہانا ہے پھر
مُنہ سے بجاتا ہے اک سیٹی
گھاس کا گٹھڑ سر پر لے کر
گاؤں کو چل دیتا ہے پھر

پھرتی ہیں کھاتی ہیں ہوائیں
بانسری خوب بجاتا ہے یہ
دیکھتا ہے ندی کا منظر
وُھوپ زیادہ چڑھ جاتی ہے
ساتے میں ہے ان کو بھٹاتا
بیٹھتا ہے یہ روٹی کھانے
بھوک کی آگ بھجھالیتا ہے
لیٹتا ہے کلی کے اُوپر
لوری دے کے سُلا جاتی ہے
پیڑ کا سایہ ٹل جاتا ہے
اور اک آوھ جاتی لے کر
رکھ لیتا ہے کر کے اکٹھی
پیٹ کا دوزخ بھر چکتی ہیں
گائیں آکے ہنکاتا ہے پھر
آ جاتی ہیں گائیں ساری
اپنا استر بستر لے کر
راہ میں تانیں لیتا ہے پھر

شاید پانی یا گئی
گرمی کی رُت آ گئی

اُٹھ کر صبح سویرے تڑکے مکتب کو جاتے ہیں لڑکے
دُھوپ میں لیکن آتے ہیں گھر گیارہ بج کر تیس منٹ پر
نہٹا چہرہ پیارا پیارا ہو جاتا ہے لال انگارا

دیکھ کے ماں گھبرا گئی
گرمی کی رُت آ گئی

اب تو یہ ہی جی میں ہے آتا مکتب جا نہیں لے کر چھاتا
ابّا مجھ کو چھاتا لا دو اندر کپڑا سبز لگا دو
قطروں اور ذروں کی دمک سے دُھوپ سے اور سوج کی چمک سے

آنکھ میری چُندرھیا گئی
گرمی کی رُت آ گئی

جیٹھ کا جب آتا ہے مہینہ تو چھٹنا ہے خوب پسینا
اور اساڑھ جب آ جاتا ہے آگ کو بھی شرما جاتا ہے
اس کے بعد جو ساون آیا اُٹھا ابر زمیں پر چھایا

بدلی مہینہ برسا گئی
گرمی کی رُت آ گئی

گرمی کی رُت آگئی

دُور ہوئی موسم کی نرمی دُھوپ میں آئی گرما گرمی
چاروں سمت لگی لُو چلنے لگی زمیں گرمی سے جلنے
چھاؤں میں اب آرام ہے ملتا پانی پر ہر ایک ہے پلتا

سب کو ٹھنڈک بھاگئی

گرمی کی رُت آگئی


اب سُو رَج آیا ہے سر پر لوگ گھُسے کمروں کے اندر
بُوڑھے بستر پر جا لیٹے کام کریں اب اُن کے بیٹے
کچھ بیٹھے ہی اُونگھ رہے ہیں کچھ خوشبوئیں سُونگھ رہے ہیں

خوشبو دل کو بھاگئی

گرمی کی رُت آگئی

بیٹھے ہیں اب پنچھی اکثر شاخوں اور پتوں میں چھپ کر
چونچیں کھولے ہانپ رہے ہیں دھوپ کے مارے ہانپ رہے ہیں
کھیت میں چرتی تھی اک گائے اب بھاگی ہے دُم کو اٹھائے

بے بس ان سب کو گر دیکھا
 لاہور کا چڑیا گھر دیکھا
 اک جانب پانی کا جوہڑ
 تھا جس کے کناروں پر کیچڑ
 سب جانور اس میں تھے آبی
 لگے۔ بطنخ اور مرغابی



لم ڈھیک کناروں پر تھے کھڑے پانی میں حوصل قد کے بڑے
 دل سب کا مچھلی پر دیکھا
 لاہور کا چڑیا گھر دیکھا
 اک ہنسوں کا جوڑا دیکھا جو ہر سو تیرتا پھرتا تھا

چڑیا گھر کی سیر کرنا

اک دن چھٹی اتوار کی تھی دُھن سر میں شالامار کی تھی
پر لڑکے کہتے تھے اکثر دیکھیں گے ہم تو چڑیا گھر
ہم آخر اُن سے ہار گئے لاچار ہوئے۔ لاچار گئے

ساتھ ان کے چلے جا کر دیکھا

لاہور کا چڑیا گھر دیکھا

اک بھاری پنجرے کے اندر تھے کالے مُنہ والے بندر
سیخوں سے ہاتھ بڑھاتے تھے لے لے کر دانے کھاتے تھے
پھر سیخ میں دُم کو پیٹتے تھے اور اُلٹے سیدھے لیٹتے تھے

بن مانس طاقت ور دیکھا

لاہور کا چڑیا گھر دیکھا


اک جانب بکروں کا جنگلا کچھ لمبے سینگوں والے تھے
لیکن سب بھولے بھالے تھے
سبزے پہ کلیلیں کرتے تھے کچھ پھرتے تھے۔ کچھ چرتے تھے

لاہور کا چڑیا گھر دیکھا
 اور رنگ برنگ کے توتے تھے کچھ جاگتے تھے کچھ سوتے تھے
 اک توتا تھا چٹا سارا اک لال بہت پیارا پیارا
 اک پیلا ایک ہرا توتا اک سارے رنگ بھرا توتا




ان سب کو جھُولوں پر دیکھا
 لاہور کا چڑیا گھر دیکھا
 اور جالی دار مکانوں میں تھے مور بھی اپنی شانوں میں
 دو مور سفید بہت پیارے تھے رنگ برنگ بہت سارے

تھا شاہوں کا سامراج اُن کا بے ملک تھا گویا راج اُن کا
 صورت ان کی لاثانی تھی اک راجہ تھا اک رانی تھی
 اک مادہ تھی اک نر دیکھا
 لاہور کا چڑیا گھر دیکھا



اک جالی والا بنگلا تھا گرد اُس کے تار کا بنگلا تھا
 ہر طرح کے پنچھی تھے اس میں کچھ یاد نہیں ان کی قسمیں
 وڑبوں میں بیٹر اور تیتتر بھی کچھ باہر بھی کچھ بھیتتر بھی
 سب خوش تھے ہم نے جدھر دیکھا

اک سمت کیوتر خانہ تھا اک جانب مرغوں کا دریا
 یہ کرتے تھے غٹکوں غٹکوں وہ کرتے تھے سب گکڑوں کوں
 نقوں کی گردن تھی دُم پر کرتے تھے غٹرغوں یہ بھی مگر
 مرغی کو انڈوں پر دیکھا




لاہور کا چڑیا گھر دیکھا
 کچھ چڑیاں ننھی مٹی تھیں
 جالی میں پھدکتی پھرتی تھیں
 تھیں رنگ برنگے پر ان کے
 تنکوں سے بنے تھے گھر ان کے
 کھا کھا کر پوٹے بھرتی تھیں
 اور چوں چوں چوں کرتی تھیں

جب ناچنے پر آجاتے تھے گلشن کی بہار دکھاتے تھے
 یہ ناچ بھی گھنٹہ بھر دیکھا
 لاہور کا چڑیا گھر دیکھا
 اک اُود بلاؤ نظر آیا تالاب سے جھٹ باہر آیا



رنگ اُس کا تھا گہرا خاکی کرتا تھا بہت وہ چالاکی
 پانی کے اندر جاتا تھا پھر سیڑھی پر جھٹ آتا تھا
 اس کو لوگوں سے نڈر دیکھا
 لاہور کا چڑیا گھر دیکھا

سب ریچھ بہت ہی موٹے تھے دو نیچے چھوٹے چھوٹے تھے
 بیخوں پر اُلٹے چڑھتے تھے ہٹ ہٹ کر آگے بڑھتے تھے
 پیر اوپر۔ نیچے سر دیکھا
 لاہور کا چڑیا گھر دیکھا




شیروں کے بندی خانے پر جا کر جو پڑی لڑکوں کی نظر
 سب اس کے دیکھنے کو بھاگے ہم جا پہنچے سب سے آگے
 اس کے چوگرد کٹھرا تھا کچھ روک تھی اور نہ پہرا تھا
 پر آگے بڑھتے ڈر دیکھا

اک سمت بتے کا گھر دیکھا

لاہور کا چڑیا گھر دیکھا

دیکھے کچھ اور پرندے بھی دیکھے خوشوار درندے بھی
اک بھیڑیا اور اک لکڑ بگڑ اک لومڑی دیکھی اور اک گیدڑ



وہ بارہ سنگے آئے نظر شاخیں تھیں جن کے سینگوں پر

اور ایک نرالا خر دیکھا

لاہور کا چڑیا گھر دیکھا

کچھ خانے ریچھوں والے تھے ریچھ اُن میں کالے کالے تھے

یہ شیر بر تو بہ تو بہ اس سے بھی مگر تو بہ تو بہ
 انسان کو زور آور دیکھا
 لاہور کا چڑیا گھر دیکھا



لاہور کا چڑیا گھر دیکھا
 اک خانے میں دو چیتے تھے دونوں کچھ کھاتے پیتے تھے
 اک جانب شیر کے بچے تھے لیکن یہ عمر کے بچے تھے
 اک جانب شیرنی لیٹی تھی جنگل کے شاہ کی بیٹی تھی



اک جانب شیر ببر دیکھا
 لاہور کا چڑیا گھر دیکھا
 یہ شیر ببر تھا شیر ببر بالوں کی ایال تھی گردن پر
 منہ کھول کے آنکھیں میچتا تھا غصے میں پروٹے بھینچتا تھا


پھر شکل اس کی دیکھنا ہوتی ہے کیسی دیکھنا
وہ بے قراری مچھلیو

اے پیاری پیاری مچھلیو

اب وہ بہت جھلائے گا چیخے گا اور چلائے گا
پھر کیچوے پر کیچو کاٹے ہیں بھرتا جائے گا
تم بھی اُسی ترکیب سے کھاتی ہی جانا کیچوے
آخر شکاری مار کر اُٹھے گا دل کو مار کر
جیلہ گری رہ جائے گی ساری دھری رہ جائے گی

تھیلی پٹاری مچھلیو

اے پیاری پیاری مچھلیو



دل کو نہ اپنے توڑنا وہ کیچوا مت چھوڑنا
 کانٹے سے بچنے کے لئے بس ہوشیاری چاہئے
 بس ہوشیاری مچھلیو

اے پیاری پیاری مچھلیو
 پانی کے اندر کیچوا ہے واہ کیا اچھی غذا
 بس دھیان میں رکھو اسے ہر سمت سے چکھو اسے
 آنا نہ ہرگز شان میں کانٹے کو رکھنا دھیان میں
 اک بار کی منہ کھول کر ہے کیچوا کھانے میں ڈر
 اس سمت سے اس سمت سے کھاتی رہو لے لے مزے
 اپنی نہاری مچھلیو

اے پیاری پیاری مچھلیو
 جب کیچوا کھا جاؤ تم بس لوٹ کر آ جاؤ تم
 لیکن ذرا سا چھیڑ دو کانٹے کی پتلی دور کو
 سرکنڈا جب کھنچ آئے گا دھوکا شکاری کھائے گا
 سمجھے گا مچھلی پھنس گئی کھینچے گا بنسی دور کی

کل کھیتوں پر جائیں گے کاٹ کے ڈھیر لگائیں گے
 بیلوں کو آرام ملا وڑانتی کو کام ملا
 گیہوں گھر میں لائیں گے محنت کا پھل کھائیں گے
 اب بنیوں کے گھرے ہیں گاؤں میں سب آٹھڑے ہیں
 سودا کرتے پھرتے ہیں دھرنا دھرتے پھرتے ہیں
 قرضہ دینے آئے ہیں وعدے لینے آئے ہیں
 پہلے سستا لیتے ہیں اور پھر مہنگا دیتے ہیں



نرسا کی کامیلا

ڈفلی ڈف ڈف کرتی ہے میلے کا دم بھرتی ہے
 دیکھو کیسا ریلا ہے پیسا کھی کا میلہ ہے
 یہ میلہ ہے کسانوں کا دیہاتی و ہقانوں کا
 اُف کس زور سے گاتے ہیں! گویا بیل ہٹکاتے ہیں
 ساتھ الغوزے نہجتے ہیں گاتے ہیں اور گرجتے ہیں!
 پھینٹے سر پر باندھتے ہیں تہم کس کر باندھے ہیں
 تن پر کرتا ملل کا اس پر شلو کا محل کا
 کیسے تن کر آئے ہیں دو لہا بن کر آئے ہیں
 ڈھول کا شور ہے میلوں تک ڈھم ڈھم ڈھم ڈھم ڈھم
 یہ کشتی کا اکھاڑا ہے ایک نے ایک پہنچاڑا ہے
 خوش خوش سب پھرتے ہیں کسان جان میں اُن کے آئی جان
 اب ان کی قسمت چکی سب خوشیاں ہیں موسم کی
 آئی گرمی آخر کار فصلیں پک کر ہیں تیار

پَران کے پیارے پیارے جن پر کھلے ہیں تارے
دیتے ہیں کیا نظارے

دیکھو تو ڈھنگ ان کے جاچو تو رنگ ان کے
بالکل سفید کوئی اک زرد۔ اک گلابی

اک آتشی پیازی

جی نے کہا کہ دیکھیں اک تیتری کو پکڑیں
اک دوڑ بھی لگائی پھر تاک بھی جمائی
لیکن نہ ہاتھ آئی

نکھی سی جان اس کی یہ آن بان اس کی
یہ موہنی سی مورت ہے کتنی خوب صورت

اللہ تیری قدرت






دیکھو وہ تیتری ہے چھوٹی سی اک پری ہے
ہر چیز سے زالی ننھی سی بھولی بھالی
باغوں میں رہنے والی

کیا صاف پرہیز اس کے شفاف پرہیز اس کے
اور اُن کے بیچ دھاری رنگین پیاری پیاری
قدرت نے ہے سنواری

اے واہ تیری پھرتی اللہ تیری پھرتی
پل میں اگر یہاں ہے دیکھو تو پھر وہاں ہے
بتلاؤ اب کہاں ہے؟

اے لو وہ اُڑ رہی ہے اس سمت مڑ رہی ہے
اس پھول پر پھر آئی آئی مگر نہ بیٹھی
پھر اس طرف کو لوٹی

اک تو نہیں بہت ہیں یہ ہر کہیں بہت ہیں



نار داروں کی راحت صحت ناداروں کی دولت صحت
پیاروں کی حسرت صحت قوت صحت۔ طاقت صحت

لالہ زار کی لالی اس سے سبزے کی ہریالی اس سے
میووں کی رکھوالی اس سے ہے مالی کی محنت صحت

پھولنا اس سے بڑھنا اس سے لکھنا اس سے پڑھنا اس سے
چوٹی پر جا چڑھنا اس سے عزت صحت۔ شہرت صحت

شاہی فوج کی شوکت کیا ہے؟ وید بہ کیا ہے؟ ہیبت کیا ہے؟
حوصلہ کیا ہے؟ ہمت کیا ہے؟ حوصلہ صحت۔ ہمت صحت

لڑاکو صحت ور بن جاؤ کم تر سے بہتر بن جاؤ

تصویروں سے لفظ بوجھو



جس کے آگے ایک



راہ میں تھا سا دھوکا


خوب نچاتا تھا دو



دوڑا آیا کھا کر



دوسری جانب سے اک



جس پر جالاتن گئی



راہ میں تھی اک سوکھی



اس نے ماری ایک



اس میں پھنسی گھوڑے کی ٹانگ



لیکن اُلجھے ان کے

بھاگے



پھینکا گھوڑے پر اک

سے نکل کر



نے



چھوٹ گیا اسوار کا



دوسری جانب بھاگا

میں نے بے معنی

کسی شہر میں ایک تھا بادشاہ
 ہوا بادشاہ جب بہت ہی غریب
 بہت سے فقیروں کو اس نے بُلا
 کہ آؤ چلیں آج کھیلیں شکار
 مگر بے سمندر کا میدان تنگ
 تو چڑیا یہ بولی کہ اے بادشاہ
 مگر مجھ کو گھر میں بلاؤں گی میں
 سنی بات چڑیا کی گھوڑے نے جب
 میرے پاس وال اور آٹا نہیں
 یہ سنتے ہی کرسی سے بنیا اٹھا
 وہیں ایک مکھی کا پرکٹ گیا
 مچایا جو گینوں کے انڈوں نے شور
 کھڑا تھا وہاں پاس ہی ایک شیر

ہمارا تمہارا خدا بادشاہ
 نہ آتا تھا کوئی بھی اس کے قریب
 امیروں و زیروں سے اپنے کہا
 قلم اور کاغذ کی دیکھیں بہار
 کرے کس طرح کوئی مجھ سے جنگ
 کروں گی میں اپنے چڑے کا بیاہ
 سمندر میں ہرگز نہ جاؤں گی میں
 تو بولا یہ کیا کر رہی ہے غضب!
 نہیں وال آٹا تو گھانا نہیں
 کیا وار اٹھتے ہی تلوار کا
 جلا سے کاٹا تھی پرے ہٹ گیا
 لگانا چنے سانپ کی دم پہ مور
 بہت سارے تھے اُس کی جھولی میں پر

رستم سے بڑھ کر بن جاؤ بس میری ہے نصیحت صحت

دیکھو صبح سویرے جاگو ہوش سنبھالو نیند کو تیاگو
دوڑو۔ اچھلو۔ کودو۔ بھاگو دے گی سیر کی عادت صحت

ناشتہ کھاؤ سادہ سادہ کر لو پھر مکتب کا ارادہ
پڑھنے پر دل ہو آمادہ خوش رکھے جو طبیعت صحت

پڑھ کر جب مکتب سے آؤ کھاپی کر لیٹو سستاؤ
پھر نل دل کر خوب نہاؤ دے گی خوب بشارت صحت

خوب پڑھو پھر وقت پہ کھیلو شور مچاؤ اور ڈنڈ پیلو
گولا پھینکو پتھر ریلو ان سے رکھتی ہے اُفت صحت

جب تم ورزش سے تھک جاؤ سیدھے اپنے گھر کو آؤ
گھر میں بیٹھو کھانا کھاؤ دل کو دے گی فرحت صحت

دُھنیا


فندک فندک فندک فک
 تانت بجی اور نکلا راگ
 کیسی چھنتی جاتی ہے
 کتنا ڈھیر ہوا اتنا!
 اس میں چوٹ نہ آئے گی
 اتنی روئی اتنا ڈھیر
 کیسی نرم ہوئی یہ شے
 لے اب روئی ہوگئی صاف
 ان سے سب سکھ پاتے ہیں
 ملتا ہے سب کو آرام
 واہ ری دھنکی دھنک دھنک
 دھنک دھنک دھن دھنک دھنک
 روئی بنی صابن کا جھاگ
 بادل بنتی جاتی ہے
 میں اس ڈھیر پہ کودوں گا
 پر روئی دب جائے گی
 ہو گیا بارہ تیرہ سیر
 روئی ہے یا ریشم ہے
 بھر لے نیکٹے اور لحاف
 اوڑھتے اور بچھاتے ہیں
 واہ رے دُھنٹے تیرا کام!
 فندک فندک فک فک فک

کر بلا بجائے لگا اٹھ کے بین
 یہ دیکھا تو پھر بادشاہ نے کہا
 وہ آئی تو مونچھوں سے پکڑا اُسے
 غرض بادشاہ لاؤ لشکر کے ساتھ
 مگر راہ میں چیونٹیاں آگئیں
 بڑے زور کی اب لڑائی ہوئی
 لڑائی میں گھر کی صفائی ہوئی
 لے شیر سے پر چھپا نے چھین
 اری پیاری چڑیا ادھر کو تو آ
 ہوا کی کندوں میں جکڑا اُسے
 چلا سیر کو ایک بھینگر کے ساتھ
 چنے جس قدر تھے وہ سب کھا گئیں
 لڑائی میں گھر کی صفائی ہوئی

اکیلا وہاں رہ گیا بادشاہ
 ہمارا تمہارا خدا بادشاہ



اس محنت سے آخر کار
 مرغی کے پھر جی میں آیا
 بتی کو بھی اس نے بلایا
 ہنس کر پھر تینوں سے پوچھا
 روٹی بھی کر لی تیار
 کتے کو بھی اُس نے بلایا
 کوسے کو بھی اُس نے بلایا
 کون یہ روٹی کھائے گا؟



بتی بولی - کتا بولا
 روٹی ہم کھائیں گے ہم
 اب مرغی کو غصہ آیا
 بولی - میں نے بویا کاٹا
 کوسے نے بھی یوں منہ کھولا
 روٹی ہم کھائیں گے ہم
 اس نے سونٹالے کے گھمایا
 پیا آپ ہی سارا آٹا

سپن مرغی اور دانہ پکا

اک مرغی نے دانہ پایا
 بلی کو بھی اُس نے بلایا
 ان تینوں سے اس نے پوچھا
 بلی بولی کُتّا بولا
 ”ہم تو نہیں بولتے یہ دانہ
 چسکی ہو اور دانہ لے
 اک دن آیا آخر کار
 مرغی کے کچھ جی میں آیا
 بلی کو بھی اس نے بلایا
 تینوں سے پھر اس نے پوچھا
 بلی بولی - کُتّا بولا
 ”ہم تو نہیں یہ کاٹیں گے
 مرغی نے چوڑوں کے سمیت

کُتے کو بھی اُس نے بلایا
 کوٹے کو بھی اُس نے بلایا
 کون یہ دانہ بولتے گا؟
 کوٹے نے بھی یوں مُنہ کھولا
 ”ہم تو نہیں بولتے یہ دانہ“
 آپ ہی بویا مرغی نے
 فصل ہوتی پک کر تیار
 کُتے کو بھی اس نے بلایا
 کوٹے کو بھی اس نے بلایا
 کون یہ کھیتی کاٹے گا؟
 کوٹے نے بھی یوں مُنہ کھولا
 ”ہم تو نہیں یہ کاٹیں گے“
 آپ ہی کاٹا سارا کھیت



ہولی لال گلابی ہے نیلی۔ پیلی کالی ہے
 رنگ بھری پچکاری ہے اک لڑکے پر ماری ہے
 لڑکا سارا لال ہوا بس ٹھن ٹھن گوپال ہوا
 منہ پر اس کے رنگ ملو ہاں بس ٹھیک ہے۔ آؤ چلو
 روکو گھوڑا گاڑی کو ٹوٹو اس پنواڑی کو
 جانے دو۔ بس جانے دو اس کو شور مچانے دو
 لڑکوں میں جو پھنستے ہیں خوب ہی دل میں ہنستے ہیں
 چپکے بھی ہو رہتے ہیں ڈر ڈر کر یہ کہتے ہیں
 یہ لڑکوں کی ٹولی ہے

ہولی ہے بھتی ہولی ہے

ہولی پیسے والوں کی شامت ہے کنگالوں کی
 ان میں رنگ اُچھلتا ہے اُن پر کیچڑ چلتا ہے
 یہ ہنسوتا تایا ہے ہولی کھیلنے آیا ہے

پھر روٹی بھی میں نے پکائی لیکن تم کو شرم نہ آئی
 محنت سے کر کے انکار اب کھانے کو ہو تیار
 کُتا بلی کُڑا بھاگے گرتے پڑتے پیچھے آگے
 اور یہ سب محنت کی کمائی مرغی اور چُڑوں نے کھائی



گکڑوں کوں اور چوڑ چوڑ

صبح ہوا جب نور کا ترکا
 منہ دھو دھا کر ناشتہ کھایا
 پھر اسکول کا رستہ پکڑا
 مرغابولا "آؤ - کھیلیں
 لڑکا بولا "بھائی مرغے
 میں اب پڑھنے جانا ہوں
 یہ کہہ کر آگے کو بڑھا وہ
 پیٹر پہ چڑیاں بول رہی تھیں
 لڑکا ان کے پاس سے گزرا
 انا! بھیا - کھیلیں آؤ
 لڑکا بولا "ابھی چڑیا
 میں اب پڑھنے جاتا ہوں"

سوکر اٹھا - اچھا لڑکا
 بستہ لے کے بغل میں دبایا
 راہ میں اس کو ملا اک مرغابولا
 شور مچائیں اور ڈنڑ پیلیں
 کھیلنے کا یہ وقت نہیں ہے
 مرغابولا - گکڑوں کوں
 جلدی جلدی چلنے لگا وہ
 اپنی چونچیں کھول رہی تھیں
 گزرا تو بولی اک چڑیا
 آج ذرا اسکول نہ جاؤ
 کھیل سے ہے پڑھنا ہی اچھا
 چڑیا بولی "چوڑ چوڑ"

وہ چرنا حلوائی ہے وہ گور وِتا نائی ہے
 خوب سوانگ بنائے ہیں رنگ برنگ دکھائے ہیں
 یہ دیہاتی پھرتے ہیں شہر میں آکر گھرتے ہیں
 دیہاتی ہے مہت ان کی بن جاتی ہے گت ان کی
 یہ کیوں نا معقول بنا ایف ڈبل او ایل۔ فُل بنا

انگریزوں کی بولی ہے

ہولی ہے بھٹی ہولی ہے

موسم کا تہوار ہے یہ بے کاروں کی کار ہے یہ
 ہولی سا ہو کاروں کی رونق ہے بازاروں کی
 ہنستے اور ہنساتے ہیں خوشیاں خوب مناتے ہیں
 شور مچاتے پھرتے ہیں خاک اڑاتے پھرتے ہیں
 رنگ اڑا کر بھاگے ہیں دو پیچھے دو آگے ہیں
 یہ تہوار کی ہیں خوشیاں اور بہار کی ہیں خوشیاں
 اچھا کپڑا ہے جس کا ان کو دیکھتے ہی کھسکا
 اک نے گوند بنایا ہے ہاتھوں میں چپکایا ہے

اک نے سیاہی گھولی ہے

ہولی ہے بھٹی ہولی ہے

سر پر لے کر لال چُنریا ناچ بندریا ناچ بندریا
 ناچ رہی ہے خوب بندریا بندر کی محبوب بندریا
 بندر بھی اک سونٹا لایا بیچاری کو مارنے آیا
 بیچ گئی وہ کچھ آگے بڑھ کر بندر والے کے سر چڑھ کر



پڑھنے والے گھر کو آئے کون اب مُفت ہیں وقت گنوئے
 بندر والے کو نہیں گھاٹا مل گیا اس کو دانہ آٹا
 !

۷ ناچ بندریا

گاؤں میں بندر والا آیا
 ڈگڈگی اس نے ایسی بجائی
 ساتھ ہے موٹا تازہ بکرا
 دنیا نیچے بالے لے کر
 لڑکے شور مچاتے ہیں سب
 ماؤں کے دل میں ہیں دھڑکے
 بندر خو خو کر کے لپکا
 بھر گئے چوک کے سارے کونے
 واہ رے بکرے کیا کہنا ہے!
 دیکھو وہ اُچھلا ہے بندر
 ہنس کر کہتی ہے خلقت ساری
 آئی بندریا لہنگا پہنے
 بول اُٹھا ہے بندر والا

ڈگ ڈگ ڈگ کا شور مچایا
 چار طرف سے خلقت آئی
 اک بندر ہے ایک بندریا
 جمع ہوئی ہے چوک کے اندر
 ہنستے ہیں چلاتے ہیں سب
 چھیڑتے ہیں بندر کو لڑکے
 لڑکا ڈر کر پیچھے دھکا
 کھیل لگا بکرے کا ہونے
 دیکھو کیسا ناچ رہا ہے
 جا بیٹھا بکرے کے اوپر
 خوب سوار ہے خوب سواری
 ہاتھ میں لکڑی کان ہیں گھنے
 ناچ ذرا بندر کی "خالا"

دوستی اور سچائی
سب ہیں بھائی بھائی ہم سب ہیں بھائی بھائی

ہم ہیں ہمدردی پر قائم اور رہیں گے قائم دائم
ہندو ہو کوئی یا مُسلم
سکھ ہو یا عیسائی

سب ہیں بھائی بھائی ہم سب ہیں بھائی بھائی

کرتے ہیں ماں باپ کی عزت حاکم کے پر تاپ کی عزت
اپنے میل ملاپ کی عزت
چھوڑی سب خود رانی

سب ہیں بھائی بھائی ہم سب ہیں بھائی بھائی

خالق کی کرتے ہیں عبادت شاہ سے ہم رکھتے ہیں اُلفت
قوم کی خدمت دیں کی خدمت
سینے میں ہے سمائی

سب ہیں بھائی بھائی ہم سب ہیں بھائی بھائی

۷۲
سکاوٹ کا کیت

سب ہیں بھائی بھائی ہم سب ہیں بھائی بھائی
آج سکاوٹ بن کر جانا آدمیت کا گر پہچانا

ساری دُنیا میں پھیلانا
نیکی اور بھلائی

سب ہیں بھائی بھائی ہم سب ہیں بھائی بھائی

دُکھیاروں کی سیوا کرنا لیکن کچھ احسان نہ دھرنا


ہے اُلفت کا جینا مرنا
عزت اور بڑائی

سب ہیں بھائی بھائی ہم سب ہیں بھائی بھائی

مذہب اپنا غمخواری ہے نیکی اور وفاداری ہے
ہم کو ہر شے سے پیاری ہے

دھرتی پر ہیں ہاتھی گھوڑے جل میں رہتے ہیں جلموڑے
 تو نے اٹھایا سب کا بیڑا پتھر میں رہتا ہے کیڑا
 اُس کو بھی پہنچاتا ہے
 تو سب کا اُن داتا ہے

تو نے شہر بسائے ہیں
 کیا بازار سجائے ہیں
 آٹا تیرا دانے تیرے رنگ برنگے کھانے تیرے
 دودھ دہی میوہ ترکاری کھاتے پیتے ہیں نہ ناری
 راجا پر جا خلقت ساری تیرے دروازے کے بھکاری
 تو ہے سب کا دینے والا کوئی گورا ہو یا کالا
 تیرے ہی گُن گاتا ہے
 تو سب کا اُن داتا ہے



توسب کا آن داتا ہے

تُو نے باغ لگائے ہیں
 تُو نے پھول کھلائے ہیں
 پودوں کا رکھوالا تُو ہے پانی دینے والا تُو ہے
 سردی تیری - گرمی تیری سختی تیری - نرمی تیری
 دن کو دُھوپ اور رات کو شبنم پیارے اور سُہانے موسم
 مٹی میں رکھی ہیں غذائیں برکھا بادل اور ہوائیں
 تو ہی لے کر آتا ہے
 تو سب کا آن داتا ہے


جنگل میں ہے منگل تجھ سے
 جاں داروں کا دنگل تجھ سے
 شیر ہے باز ہے یا چڑیا ہے ملتی ہے جو جس کی غذا ہے
 ہنس کو موتی مل جاتے ہیں دل کے غنچے کھل جاتے ہیں

سارے لڑکے نڈر کے تڑکے
سو کے اٹھیں گے اور مٹیں گے

تیرا نرالا
ڈھول مرے مرغ
بول مرے مرغ
گکڑوں کوں!

ہاں ہاں بول ککڑوں کوں
بانگ ہے تیری کیتنی اُونچی

اس سے اُونچا
بول مرے مرغ
بول مرے مرغ
گکڑوں کوں!





خوب اکڑ کر چڑھ کھانچے پر
 ہاں اب تن جا مرغا بن جا
 کھول پروں کو
 کھول مرے مرغے
 بول مرے مرغے
 گکڑوں کوں!

لے اب گردن خوب گئی تن
 سر کو جھکا دے دم کو اٹھا دے
 اپنے بازو
 تول مرے مرغے
 بول مرے مرغے
 گکڑوں کوں!

بی اُمّی کا چرخا

بی اُمّی لو پھر کاتو ایک دو چکر آنے دو
ٹھہرو ٹھہرو دیکھو نا اس میں بول رہا ہے کیا

چرّخ چوڑے - گھوڑے گھوڑے

چرّخ چوڑے - گھوڑے گھوڑے

بی اُمّی کا چرخا ہے رنگ رنگیلا چرخا ہے

پریاں اس میں گاتی ہیں دیکھو تو چھپ جاتی ہیں

چرّخ چوڑے - گھوڑے گھوڑے

چرّخ چوڑے - گھوڑے گھوڑے

واہ بے چرنے تیری چال کیسی گھوم رہی ہے مال

ہتھی جب چل جاتی ہے پھر آواز یہ آتی ہے

چرّخ چوڑے - گھوڑے گھوڑے

چرّخ چوڑے - گھوڑے گھوڑے

ہاتھ میں اب لیتا ہوں روک نکلے کی ہے تیکھی نوک

گوتے کی چنری

دیکھ بڑا میری گوتے کی چنری

آہا جی گل ناری چنری رنگ رنگیلی پیاری چنری
ملل کی اک تاری چنری نازک نازک ساری چنری

دیکھ بڑا میری گوتے کی چنری

امی کے کچھ جی میں آیا گوتے کا اک تھان منگایا
چنری پر سارا چپکایا ہر کونے پر پھول بنایا

دیکھ بڑا میری گوتے کی چنری

لچکا ہے ہاتھوں میں لچکتا گوتا ہے کندن سا دکتا
روشنی میں کیسا ہے چمکتا ہاتھ لگانے سے ہے مسکتا

دیکھ بڑا میری گوتے کی چنری

اس کو خراب نہ ہونے دوں گی بیٹھوں گی تو سنبھال رکھوں گی
گھر میں جا کر رکھ چھوڑوں گی اور تنہا کے دن اوڑھوں گی

دیکھ بڑا میری گوتے کی چنری

۸۰
اقتی تار لکالو تم پونی اور اٹھالو تم
چرخ چوں - گھوں گھوں
چرخ چوں - گھوں گھوں

